




පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපය, බත්තරමුල්ල



දිනය Date	2025.07.22 පැය 1650	දුරකථන අංකය Tel.NO	011-2887973	මගේ අංකය My NO	D/Media/Out/1441/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොම්පස්කේට්ටිය පොලිස් ස්ථානය.

2025.07.21 වන දින සවස් කාලයේ කොම්පස්කේට්ටිය පොලිස් වසමේ කොළඹ 02 මෙට්‍රොමහල් නිවාස සංකීර්ණය ආසන්නයේදී කොළඹ මධ්‍යම කොට්ඨාස අපරාධ විමර්ශන කාර්යාංශයට අනුයුක්තව රාජකාරී කරනු ලබන නිලධාරීන් කණ්ඩායමක් විසින් වැටලීමක් සිදු කර අයිස් මත්ද්‍රව්‍ය ග්‍රෑම් 102 මිලි ග්‍රෑම් 260 ක් සමඟ සැකකරුවෙකු අත්අඩංගුවට ගෙන කොම්පස්කේට්ටිය පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 48 ක් වන ගැලනි පැසේජ්, කොළඹ 02 ක ප්‍රදේශයේ පදිංචිකරුවෙකි.

කොම්පස්කේට්ටිය පොලිසිය වැඩිදුර විමර්ශන සිදු කරනු ලබයි.

02. වන අලියෙකු පහරදීමෙන් පුද්ගලයෙකු මිය යාම - වැල්ලවාය පොලිස් වසම.

2025.07.21 වන දින රාත්‍රී කාලයේ වැල්ලවාය පොලිස් වසමේ මදුරුව, රන්දෙනියෙ ප්‍රදේශයේදී වන අලියෙකු පහරදීමෙන් පුද්ගලයෙකු මිය ගොස් ඇති බවට වැල්ලවාය පොලිස් ස්ථානයට ලද තොරතුරක් මත විමර්ශන ආරම්භ කරන ලදී.

මරණකරු වයස අවුරුදු 57 ක් වන ඇල්ලපාර, වැල්ලවාය ප්‍රදේශයේ පදිංචිකරුවෙකි.

මරණකරු පින්තාරු වැඩ හා ගොවිතැන් කටයුතු සිදු කරනු ලබන අතර 2025.07.21 වන දින රාත්‍රී කාලයේ වැඩ නිම වී නිවසට පැමිණෙමින් සිටින අතරතුරදී වන අලි ප්‍රහරයට ලක්වී ඇති බවට අනාවරණය වී ඇත.

වැල්ලවාය පොලිසිය වැඩිදුර විමර්ශන සිදු කරනු ලබයි.

03. මාරක රිය අනතුරක් - දංඹවිට පොලිස් ස්ථානය.

2025.07.22 වන දින උදෑසන කාලයේ දංඹවිට පොලිස් වසමේ දංඹවිට හන්දිය ආසන්නයේ වෙළඳසැලක් ඉදිරිපිටදී කොළඹ නුවර ප්‍රධාන මාර්ගයේ වෙළඳසැලක් ඉදිරිපිට වරකාපොළ දෙස සිට කොළඹ දෙසට ධාවනය කරන ලද යතුරු පැදියක් පැදිකරුට පාලනය කර ගැනීමට නොහැකිව පෙරළී යාමෙන් පසුපැදිකාරිය මාර්ගයට ඇද වැටී කොළඹ සිට නුවර දෙසට ධාවනය කරන ලද ටීපර් රථයේ ගැටීමෙන් අනතුරක් සිදුව ඇත. අනතුරින් බරපතල තුවාල ලැබූ පසුපැදිකාරිය වරකාපොළ රෝහලට ඇතුළත් කිරීමෙන් පසු මිය ගොස් ඇත.

මරණකාරිය වයස අවුරුදු 26 ක් වන සූරියපුර ප්‍රදේශයේ පදිංචිකාරියෙකි.

දංඹවිට පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.